

ಯಿಂದ ಬರತಕ್ಕ ಎಷ್ಟು ಹಣ ಈ ಬಾಬಿಗಾಗಿ ಖರ್ಚಾಗಿದೆ ಮತ್ತು ರಾಜ್ಯ ಸರ್ಕಾರದ ತೆರಿಗೆ ಆದಾಯ ಎಷ್ಟು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ರಾಜ್ಯದ ತೆರಿಗೆ ಆದಾಯ 1980-81ರಲ್ಲಿ 67,29,03,008 ರೂಪಾಯಿಗಳು; 1981-82ರಲ್ಲಿ 81,71,66,000 ರೂಪಾಯಿಗಳು. ಈ ಎರಡು ವರ್ಷದ ಆದಾಯದ ಆಧಾರದ ಮೇಲೆ ಈ ಪರ್ಸೆಂಟೇಜನ್ನು ತಿಳಿಸುತ್ತಿದ್ದೇವೆ.

ಶ್ರೀ ಬಿ. ಜಿ. ಬಣಕಾರ್.—ರಾಜ್ಯದ ಉತ್ಪನ್ನ ಎಷ್ಟು ಮತ್ತು ಖರ್ಚು ಎಷ್ಟು ಮಾಡಿದ್ದೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ರಾಜ್ಯದ ತೆರಿಗೆ ಆದಾಯ ನಾನು ಹೇಳಿದ್ದು.

ಶ್ರೀ ಬಿ. ಜಿ. ಬಣಕಾರ್.—ಕೇಂದ್ರ ಸರ್ಕಾರದಿಂದ ಬಂದಂತಹ ಗ್ರಾಂಟಿನ ವಿವರ ಬೇಕಾಗಿಲ್ಲ. ನಮ್ಮ ರಾಜ್ಯದ ತೆರಿಗೆಯ ಉತ್ಪನ್ನ ಎಷ್ಟು ? ಅದು 305 ಕೋಟಿ ರೂಪಾಯಿಗಳಿಗಿಂತ ಹೆಚ್ಚು ಇದೆಯೇ ಅಥವಾ ಕಡಿಮೆ ಇದೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಉತ್ಪನ್ನ ಹೆಚ್ಚು ಇದೆ. ನಾನು ಹೇಳಿದ್ದು ರಾಜ್ಯದ ತೆರಿಗೆ ಆದಾಯ ಮಾತ್ರವೇ ಹೊರತು ಕೇಂದ್ರದಿಂದ ಬಂದಂತಹ ಸಹಾಯಧನ ಅಲ್ಲ.

ಶ್ರೀ ಬಿ. ಜಿ. ಬಣಕಾರ್.—ಸರಿಯಾಗಿ ಉತ್ತರಿಸಿಲ್ಲ. ತಮ್ಮ ಉತ್ತರದಲ್ಲಿ ಉತ್ಪನ್ನದ ಶೇಕಡ 30.9ರಷ್ಟು ಹಣ ಖರ್ಚಾಗಿದೆ ಎಂದು ಹೇಳಿದ್ದೀರಿ. ರಾಜ್ಯದ ತೆರಿಗೆಯನ್ನು ಲೆಕ್ಕ ಹಾಕಿದರೆ ಶೇಕಡ 50 ಕ್ಕಿಂತ ಹೆಚ್ಚು ಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅದು ರಾಜ್ಯ ಸರ್ಕಾರ ವಸೂಲಾಡತಕ್ಕ ತೆರಿಗೆಯ ಶೇಕಡ 30 ರಷ್ಟು ಎಂದು.

ಶ್ರೀ ಭೀಮಣ್ಣ ಖಂಡ್ರೆ.—ಪೆನ್ಷನ್ ಮತ್ತು ಸ್ಟಾಲರಿ ಸೇರಿ 360 ಕೋಟಿ ರೂಪಾಯಿಗಳಾಗುತ್ತದೆ ಎಂದು ಹೇಳಿದ್ದೀರಿ; ಇದು ಶೇಕಡ 30ರಷ್ಟಾಯಿತು. ರಾಜ್ಯದ ಉತ್ಪನ್ನದ 3 ರಷ್ಟು ಅಂದರೆ 1200 ಕೋಟಿ ರೂಪಾಯಿ ಆಗುತ್ತದೆ. ಅಷ್ಟು ಆದಾಯ ನಮ್ಮಲ್ಲಿ ಇಲ್ಲವಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇದೆ.

ಶ್ರೀ ಬಿ. ಜಿ. ಬಣಕಾರ್.—ಹಾಗಾದರೆ ರಾಜ್ಯದ ಒಟ್ಟು ಆದಾಯ ಎಷ್ಟು ? ಕೇಂದ್ರ ಸರ್ಕಾರದ ಸಹಾಯಧನ ಬಿಟ್ಟು ರಾಜ್ಯ ಸರ್ಕಾರದ ವರಮಾನ ಹೇಳಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ರಾಜ್ಯದ ಆದಾಯವನ್ನೇ ನಾನು ಹೇಳುತ್ತಿರುವುದು. ತೆರಿಗೆ ಆದಾಯ ಮತ್ತು ತೆರಿಗೆಯೇತರ ಆದಾಯ ಎರಡೂ ಕೂಡಿ ನಾನು ಅಂಕಿಸಂಖ್ಯೆ ಕೊಟ್ಟಿದ್ದೇನೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.—ಅಡ್ಮಿನಿಸ್ಟ್ರೇಟಿವ್ ರಿಫಾರ್ಮ್ಸ್ ಪ್ರಕಾರ ಎಷ್ಟು ಪರ್ಸೆಂಟ್ ಇರಬೇಕು ?

Sri S. R. Bommai.— 30 Percent of the tax revenue ಎಂದಿದೆ.

ಶ್ರೀ ಭೀಮಣ್ಣ ಖಂಡ್ರೆ.— ನಮ್ಮ ರಾಜ್ಯದ ಆದಾಯ ಒಂದು ಸಾವಿರ ಕೋಟಿ ರೂಪಾಯಿಗಳಿಗಿಂತ ಹೆಚ್ಚಿದೆಯೇ ? ಸರಿಯಾಗಿ ಹೇಳಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.— 114 ಕೋಟಿ 73 ಲಕ್ಷ 6 ಸಾವಿರದ 50 ರೂಪಾಯಿಗಳು.

ಉಪಾಧ್ಯಕ್ಷರು.— ನಾಗರಾಜ್‌ರವರೇ, 166ನೇ ಪ್ರಶ್ನೆಯನ್ನು ಕೇಳಿ.

ಶ್ರೀ ಸಿ. ಭೈರೇಗೌಡ.— ನಾವು ಏತಕ್ಕೆ ಇಲ್ಲಿ ಬಂದಿದ್ದೇವೆ ಎಂಬುದು ಅರ್ಥವಾಗಬೇಕಾಗುತ್ತದೆ.

ಉಪಾಧ್ಯಕ್ಷರು.— ಪ್ರಶ್ನೆ ಕೇಳಿದ್ದು ಬಣಕಾರ್ ಅವರು. ಅವರಿಗೆ ಅವಕಾಶ ಕೊಟ್ಟಿದ್ದೇನೆ.

ಶ್ರೀ ಸಿ. ಭೈರೇಗೌಡ.— ನಿಯಮಾವಳಿಯಲ್ಲಿ ಬೇರೆಯವರಿಗೂ ಪ್ರಶ್ನೆ ಕೇಳುವುದಕ್ಕೆ ಅವಕಾಶ ಇದೆ.

ಉಪಾಧ್ಯಕ್ಷರು.—ತಾವು ಪ್ರಶ್ನೆ ಕಳುಹಿಸಿದ್ದರೆ ತಮಗೇ ಕೇಳುವುದಕ್ಕೆ ಅವಕಾಶ ಕೊಡುತ್ತಿದ್ದೆ. ಈಗಾಗಲೇ ನಾಲ್ಕು ಸಪ್ತಮಂಟರಿ ಪ್ರಶ್ನೆಗಳಿಗೆ ಅವಕಾಶ ಕೊಟ್ಟಿದ್ದೇನೆ.

ಶ್ರೀ ಸಿ. ಭೈರೇಗೌಡ.— ನಾನು ಮೂರು ಸಾರಿ ಎದ್ದು ನಿಂತಿದ್ದೇನೆ. ಒಂದು ಸಾರಿಯೂ ನನಗೆ ಅವಕಾಶ ಕೊಡಲಿಲ್ಲ. ಏತಕ್ಕೆ ?

ಉಪಾಧ್ಯಕ್ಷರು.— ಅವಕಾಶ ಕೊಟ್ಟಿದ್ದೇನೆ, ಪ್ರಶ್ನೆ ಕೇಳಿ.

ಶ್ರೀ ಸಿ. ಭೈರೇಗೌಡ.— ಸರ್ಕಾರಿ ನೌಕರರು ರಾಜ್ಯದ ಜನಸಂಖ್ಯೆಯಲ್ಲಿ ಎಷ್ಟು ಪರ್ಸೆಂಟ್ ಇದ್ದಾರೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ.— ಆ ವಿವರ ನನ್ನ ಕಡೆ ಇಲ್ಲ.

ತಾಲ್ಲೂಕು ಮತ್ತು ಜಿಲ್ಲಾ ಮಟ್ಟದಲ್ಲಿ 20 ಅಂಶಗಳ ಕಾರ್ಯಕ್ರಮ

166. ಶ್ರೀ ಎ. ನಾಗರಾಜು(ಮಾಲೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮುಖ್ಯಮಂತ್ರಿಗಳು ಉತ್ತರಿಸುವರೇ :

ಅ) 20 ಅಂಶಗಳ ಕಾರ್ಯಕ್ರಮದ ಸಮಿತಿಯು ತಾಲ್ಲೂಕು ಮತ್ತು ಜಿಲ್ಲಾ ಮಟ್ಟದಲ್ಲಿ ಹೊಸ ದಾಗಿ ನೇಮಿಸಲಾಗುತ್ತಿದೆಯೇ ;

ಅ) ಹಾಗೇನಾದರೂ ಇದ್ದರೆ, ಸದಸ್ಯರನ್ನು ಸದರಿ ಸಮಿತಿಗೆ ಮೂಲಭೂತದಲ್ಲಿ ಆಯ್ಕೆ ಮಾಡಲಾಗಿದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

ಅ) ಹೌದು.

ಆ) ಪರಿಶೀಲನೆಯಲ್ಲಿದೆ.

ಶ್ರೀ ಕೆ. ಪಿ. ಶಾಂತಮೂರ್ತಿ.—ತಾವು ಹೊಸ ಸಮಿತಿಗಳನ್ನು ನೇಮಿಸುವವರೆಗೆ 20 ಅಂಶಗಳ ಹಳೇ ಸಮಿತಿಗಳು ಸಭೆ ನಡೆಸಲು ಏತಕ್ಕೆ ಅವಕಾಶ ಮಾಡಿಕೊಟ್ಟಿಲ್ಲ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅವರು ಸಭೆ ನಡೆಸಲು ಸಮ್ಮತಿ ಅಭ್ಯಂತರವಿಲ್ಲ.

ಶ್ರೀ ಕೆ. ಪಿ. ಶಾಂತಮೂರ್ತಿ.—ಇದುವರೆಗೂ ಆ ಸಮಿತಿ ಸಭೆ ಸೇರಿಲ್ಲ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಶಾಸಕರೇ ಆ ಸಮಿತಿಗಳಿಗೆ ಅಧ್ಯಕ್ಷರಾಗಿರುತ್ತಾರೆ. ಅವರು ಸಭೆ ಕರೆಯಬೇಕಾಗುತ್ತದೆ. ಆ ಕ್ಷೇತ್ರದ ಶಾಸಕರೇ ಆ ಸಮಿತಿಯ ಅಧ್ಯಕ್ಷರಾಗಿರುವುದರಿಂದ ಅವರು ಸಭೆ ಕರೆಯಬಹುದು.

ಶ್ರೀ ಕಾಳಮರಿಗೌಡ.—ಮೈಸೂರು ಜಿಲ್ಲೆಯಲ್ಲಿ ಜಿಲ್ಲಾ ಮಟ್ಟದ ಮಂಡಳಿ ಸಭೆಯನ್ನು ಏತಕ್ಕೆ ಕರೆದಿಲ್ಲ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹೊಸ ಕಮಿಟಿ ಬರುವವರೆಗೆ ಹಳೇ ಕಮಿಟಿಗಳು ಕೆಲಸ ಮಾಡುವುದಕ್ಕೆ ಅಭ್ಯಂತರವಿಲ್ಲ. ಕೆಲವು ಜಿಲ್ಲೆಯಲ್ಲಿ ಕರೆಯದಿದ್ದರೆ ಸೂಕ್ತವಾದ ಸಲಹೆ ಕೊಟ್ಟು ಕರೆಯುವುದಕ್ಕೆ ಹೇಳುತ್ತೇವೆ.

ಶ್ರೀ ಎ. ನಾಗರಾಜು.— ನನ್ನ ಎರಡನೇ ಪ್ರಶ್ನೆಗೆ ಸರಿಯಾದ ಉತ್ತರ ಬಂದಿಲ್ಲ. 20 ಅಂಶದ ಕಾರ್ಯಕ್ರಮಗಳಿಗೆ ಸಂಬಂಧಪಟ್ಟ ಹಾಗೆ ತಾಲ್ಲೂಕು ಮತ್ತು ಜಿಲ್ಲಾ ಮಟ್ಟದ ಹೊಸ ಸಮಿತಿಗಳನ್ನು ರಚಿಸುತ್ತೇವೆ ಎಂಬುದು ಹೇಳಿದ್ದಾರೆ. ಆದರೆ ಸಾಮಾನ್ಯವಾಗಿ ಶಾಸಕರೇ ಆ ಸಮಿತಿಯ ಅಧ್ಯಕ್ಷರಾಗಿದ್ದು ಉಳಿದ ಮೂರು ಬಾಸಗಿ ಸದಸ್ಯರಿರುತ್ತಾರೆ. ಇದು ಕಾಂಗ್ರೆಸ್ (ಐ) ಕಾರ್ಯಕ್ರಮವಾಗಿರುವುದರಿಂದ ಆ ಮೂವರು ಬಾಸಗಿ ಸದಸ್ಯರ ಪೈಕಿ ಕಾಂಗ್ರೆಸ್ (ಐ) ಪಕ್ಷದವರನ್ನೇ ಸದಸ್ಯರನ್ನಾಗಿ ಹಾಕುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮೊದಲನೆಯದಾಗಿ ಇದು ಸರ್ಕಾರ ನಡೆಸತಕ್ಕ ಕಾರ್ಯಕ್ರಮವೇ ಹೊರತು ಯಾವುದೇ ಪಕ್ಷದ್ದಲ್ಲ. ಸರ್ಕಾರದ ಕಾರ್ಯಕ್ರಮ ನಡೆಸುವಾಗ ಪಕ್ಷದ ವಿಚಾರ ಬರುವುದಿಲ್ಲ.

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಮಂತ್ರಿಗಳು ತಾಲ್ಲೂಕು ಸಮಿತಿಗಳಿಗೆ ಶಾಸಕರು ಅಧ್ಯಕ್ಷರಾಗಿರುತ್ತಾರೆಂದು ಹೇಳಿದರು. ನಮ್ಮ ಕಡೆ ಒಂದು ಕ್ಷೇತ್ರದಲ್ಲಿ ಎರಡು ಮೂರು ತಾಲ್ಲೂಕುಗಳು ಬರುತ್ತವೆ. ಸರ್ಕಾರಿ ಆದೇಶದ ಪ್ರಕಾರ ಪ್ರತಿ ತಿಂಗಳು ಮೂರನೇ ತಾರೀಖು ಕಡ್ಡಾಯವಾಗಿ ತಾಲ್ಲೂಕು ಮಟ್ಟದ ಸಮಿತಿ ಸೇರಬೇಕೆಂದಿದೆ. ಎರಡು ಮೂರು ತಾಲ್ಲೂಕುಗಳನ್ನು ಒಬ್ಬ ಶಾಸಕರು ಪ್ರತಿನಿಧಿಸುವುದರಿಂದ ಎಲ್ಲ ಕಡೆಗೂ ಅವರು ಒಂದೇ ಸಾರಿ ಹೋಗುವುದಕ್ಕಾಗುವುದಿಲ್ಲ. ಆದ್ದರಿಂದ ಇದರಲ್ಲಿ ತಿದ್ದುಪಡಿ ಮಾಡುವುದಕ್ಕೆ ಗಮನ ಕೊಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕೆಲವು ಕ್ಷೇತ್ರಗಳಲ್ಲಿ ಹಾಗಿರುತ್ತದೆ. ಜಿಲ್ಲಾಧಿಕಾರಿಗಳು ಇದರ ಬಗ್ಗೆ ನಿರ್ಣಯ ತೆಗೆದುಕೊಳ್ಳುತ್ತಾರೆ.

ಶ್ರೀ ಬಿ. ಬೈರಪ್ಪಾಜಿ.—ಅನೇಕ ಕಡೆ ಅಧಿಕಾರಿಗಳು ಸಭೆ ಕರೆದರೆ ಏನಾಗುತ್ತದೋ ಬಿಟ್ಟರೆ ಏನಾಗುತ್ತದೋ ಎಂಬ ಅನುಮಾನವಿದ್ದಿರಬಹುದು. ತಾಲ್ಲೂಕು ಮಟ್ಟದಲ್ಲಾಗಲೀ ಜಿಲ್ಲಾ ಮಟ್ಟದಲ್ಲಾಗಲೀ ಮಾಮೂಲಿಯಾಗಿ ಹಿಂದೆ ಇದ್ದಂತೆ ಸಭೆಯನ್ನು ಕರೆಯುವುದಕ್ಕೆ ಒಂದು ಜನರಲ್ ಸೆಕ್ಯೂಲರ್ ಹೊರಡಿಸಿ, ಆದೇಶ ಕೊಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಸಲಹೆಯನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಈ ಸರ್ಕಾರಕ್ಕೆ 20 ಅಂಶದ ಕಾರ್ಯಕ್ರಮದಲ್ಲಿ ವಿಶ್ವಾಸ ವಿದೆಯೋ ಇಲ್ಲವೋ ? ಇದ್ದರೆ ಮೊದಲು ಯಾವ ರೀತಿ ಪ್ರತಿ ತಿಂಗಳೂ ರೆವ್ಯೂ ಮಾಡುತ್ತಿದ್ದರೋ ಹಾಗೆ ರೆವ್ಯೂ ಮಾಡುತ್ತೀರಾ ? ರೆವ್ಯೂ ಮಾಡಬೇಕಾದರೆ ಕೆಲವು ಕಮಿಟಿಗಳನ್ನು ಪುನರ್ ರಚಿಸಬೇಕಾಗುತ್ತದೆ. ಅದನ್ನು ಮಾಡಿ ಎಂದಿನಿಂದ ಅದೇ ರೀತಿ ನಡೆಸುತ್ತೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಪುನರ್ ರಚನೆ ಆದಷ್ಟು ಬೇಗನೆ ಮಾಡುತ್ತೇವೆ. 20 ಅಂಶದ ಕಾರ್ಯಕ್ರಮದಲ್ಲಿ ಒಳ್ಳೆಯ ಕಾರ್ಯಕ್ರಮಗಳು ಯಾವುವೆ ಅದನ್ನು ಮುಂದುವರಿಸಿಕೊಂಡು ಹೋಗುತ್ತೇವೆ. ಅವು ಒಳ್ಳೆಯ ಕಾರ್ಯಕ್ರಮಗಳೆಂಬ ವಿಶ್ವಾಸ ಇದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—20 ಅಂಶದ ಕಾರ್ಯಕ್ರಮಗಳಲ್ಲಿ ಒಳ್ಳೆಯದು ಯಾವುದು,

ಕಟ್ಟಿದ್ದು ಯಾವುದು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮೊದಲು ಒಂದು 20 ಅಂಶದ ಕಾರ್ಯಕ್ರಮ ಇತ್ತು. ಈಗ ಅದರ ಜೊತೆಗೆ ಹೊಸದಾಗಿ ಇನ್ನೊಂದು 20 ಅಂಶದ ಕಾರ್ಯಕ್ರಮ ಬಂದಿದೆ. ಕೇಂದ್ರ ಸರ್ಕಾರದವರು ಮತ್ತೆ ಏನುಮಾಡುತ್ತಾರೋ ಗೊತ್ತಿಲ್ಲ. ಇದರ ಜೊತೆಗೆ ಜನತಾ ಸರ್ಕಾರದ ಅಂತ್ಯೋದಯ ಕಾರ್ಯಕ್ರಮವನ್ನೂ ಸೇರಿಸಿ ಇನ್ನೂ ಹೆಚ್ಚಿನ ರೀತಿಯಲ್ಲಿ ಸಾಮಾನ್ಯ ಜನರಿಗೆ ಅನುಕೂಲ ಮಾಡಿಕೊಡುವ ರೀತಿಯಲ್ಲಿ ಆಚರಣೆಗೆ ತರುತ್ತೇವೆ.

ಶ್ರೀ ಸಿ. ಬೈರೇಗೌಡ.—ಅದರ ಜೊತೆಗೆ 4 ಅಂಶದ ಕಾರ್ಯಕ್ರಮ ಇತ್ತಲ್ಲ, ಅದನ್ನು ಕೂಡ ಜಾರಿಗೆ ತರುತ್ತೀರಾ ?

(ಉತ್ತರ ಇಲ್ಲ.)

ಶ್ರೀ ಬಿ. ಶಿವಗೌಡ.—ಜನತಾ ಪಕ್ಷದ ಅಂತ್ಯೋದಯ ಕಾರ್ಯಕ್ರಮಕ್ಕೂ, 20 ಅಂಶದ ಕಾರ್ಯಕ್ರಮಕ್ಕೂ ಪರಸ್ಪರ ಕಾನ್ಫ್ಲಿಕ್ಟ್ ಬರುತ್ತದೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಜನಹಿತ ಕಾರ್ಯಕ್ರಮದಲ್ಲಿ ಕಾನ್ಫ್ಲಿಕ್ಟ್ ಬರುವ ಪ್ರಶ್ನೆಯೇ ಇಲ್ಲ. 20 ಅಂಶದ ಕಾರ್ಯಕ್ರಮದಲ್ಲೂ ಒಳ್ಳೆಯ ಕಾರ್ಯಕ್ರಮ ಇದೆ. ಅಂತ್ಯೋದಯದಲ್ಲೂ ಇದೆ. ಎರಡೂ ಸೇರಿಸಿ ನಾವು ಕ್ರಮತೆಗೆದುಕೊಳ್ಳುತ್ತೇವೆ.

ಶಿವಮೊಗ್ಗ ಜಿಲ್ಲೆಯಲ್ಲಿ ವಿವಿಧ ದರ್ಜೆ ಆಸ್ಪತ್ರೆಗಳಲ್ಲಿ ಮಂಜೂರಾಗಿರುವ ವೈದ್ಯರ ಸಂಖ್ಯೆ ಬಗ್ಗೆ

167. ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ(ಸಾಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಉತ್ತರಿಸುವರೇ:—

ಅ) ಶಿವಮೊಗ್ಗ ಜಿಲ್ಲೆಯಲ್ಲಿ ವಿವಿಧ ದರ್ಜೆ ಆಸ್ಪತ್ರೆಗಳಲ್ಲಿ ಮಂಜೂರಾಗಿರುವ ವಿವಿಧ ದರ್ಜೆ ವೈದ್ಯರು ಮತ್ತು ಸಿಬ್ಬಂದಿಯ ಸಂಖ್ಯೆ ಎಷ್ಟು ; (ತಾಲ್ಲೂಕುವಾರು ವಿವರಗಳನ್ನೂ ದಗಿಸಬೇಕಾಗಿ ವಿನಂತಿ);
ಆ) ಕಳೆದ ಒಂದು ವರ್ಷದಿಂದ ಭರ್ತಿಯಾಗದೆ ಖಾಲಿ ಇರುವ ಹುದ್ದೆಗಳ ಸಂಖ್ಯೆ ಎಷ್ಟು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಇಲಾಖೆಯ ಸಚಿವರು).—

ಅ) ಶಿವಮೊಗ್ಗ ಜಿಲ್ಲೆಯಲ್ಲಿ 101 ವಿವಿಧ ದರ್ಜೆ ಆಸ್ಪತ್ರೆಗಳು ಇದ್ದು, ಇಲ್ಲಿ 2095 ವಿವಿಧ ದರ್ಜೆ ಹುದ್ದೆಗಳು ಇವೆ.

2ನೇ ದರ್ಜೆ ಅಧಿಕಾರಿಗಳು 178

3ನೇ ದರ್ಜೆ ಅಧಿಕಾರಿಗಳು 1301

4ನೇ ದರ್ಜೆ ಅಧಿಕಾರಿಗಳು 616

ಒಟ್ಟು 2095

ತಾಲ್ಲೂಕುವಾರು ವಿವರಗಳನ್ನು ಅಲಾಯದ ಒದಗಿಸಲಾಗುವುದು.

ಆ) 326 ವಿವಿಧ ದರ್ಜೆ ನೌಕರರ ಹುದ್ದೆಗಳು ಖಾಲಿ ಇವೆ. ಇವುಗಳಲ್ಲಿ 19 ವೈದ್ಯಾಧಿಕಾರಿಗಳೂ ಮತ್ತು 13 ಮಹಿಳಾ ವೈದ್ಯಾಧಿಕಾರಿಗಳ ಹುದ್ದೆಗಳೂ ಸೇರಿವೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಮೇಲೆನಾಡು ಭಾಗದಲ್ಲಿ ವೈದ್ಯಾಧಿಕಾರಿಗಳು ಸರಿಯಾಗಿಲ್ಲ ಎಂಬುದು ಸರ್ಕಾರದವರು ಗಮನಿಸಿದ್ದಾರೆಯೇ ? ವೈದ್ಯಾಧಿಕಾರಿಗಳಲ್ಲದೆ ಆಸ್ಪತ್ರೆ ಇದ್ದರೆ ಬರೀ ಕಟ್ಟಡ ಇದ್ದ ಹಾಗಾಯಿತು. ಅದರಿಂದ ಏನು ಪ್ರಯೋಜನ ? ಇದರ ಜೊತೆಗೆ ಅಲ್ಲಿ ವಿವಿಧ ರೋಗಗಳಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಅದರ ಬಗ್ಗೆ ತಾವು ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಸದಸ್ಯರು ಹೇಳಿದಂತೆ ಅನೇಕ ವೈದ್ಯಾಧಿಕಾರಿಗಳ ಜಾಗಗಳು ಖಾಲಿ ಇರುವುದು ಸರ್ಕಾರದ ಗಮನದಲ್ಲಿದೆ. ಇದು ಕಳೆದ 6 ವರ್ಷಗಳಿಂದ ಖಾಲಿ ಇರತಕ್ಕ ಜಾಗಗಳು. ಶಿವಮೊಗ್ಗ ಜಿಲ್ಲೆಯಲ್ಲಿ ವಿಶೇಷವಾಗಿ ಎರಡು ಮೂರು ತರಹ ರೋಗಗಳು ಹರಡುತ್ತಿರುವುದು ಸರ್ಕಾರದ ಗಮನದಲ್ಲಿದೆ. ಅದರಿಂದ ಅತಿ ಶೀಘ್ರದಲ್ಲೇ ಎಲ್ಲ ವೈದ್ಯಾಧಿಕಾರಿಗಳ ಖಾಲಿ ಜಾಗವನ್ನು ಭರ್ತಿ ಮಾಡಲು ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಅಲ್ಲಿ ಅಂಗವಿಕಲತೆಯ ಕಾಯಿಲೆ ಮತ್ತು ಮಂಗನ ಕಾಯಿಲೆ ವಿಶೇಷವಾಗಿದೆ.

ಉಪಾಧ್ಯಕ್ಷರು.—ಅತಿ ಶೀಘ್ರದಲ್ಲೇ ವೈದ್ಯಾಧಿಕಾರಿಗಳ ಹುದ್ದೆಗಳನ್ನು ಭರ್ತಿ ಮಾಡುತ್ತೇವೆಂದು ಮಂತ್ರಿಗಳು ಹೇಳಿದ್ದಾರೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಖಚಿತವಾದ ಕಾಲ ಹೇಳಿ ಸ್ವಾಮಿ. ಅತಿ ಶೀಘ್ರ ಎಂದು ಹೇಳಿದರೆ ಹೇಗೆ ?